

15211/14

(OR. en)

PRESSE 577
PR CO 55

STQARRIJA GĦALL-ISTAMPA

It-3343 laqgħa tal-Kunsill

Affarijiet Ekonomiċi u Finanzjarji

Brussell, 7 ta' Novembru 2014

President

Pier Carlo PADOAN

Ministru għall-Affarijiet Ekonomiċi u l-Finanzi tal-Italja

L - I S T A M P A

Riżultati prinċipali tal-Kunsill

*Il-Kunsill irrikonoxxa l-iskala mingħajr preċedent tar-reviżjoni ta' din is-sena tad-dhul tal-**baġit tal-UE** u l-impatt tagħha fuq il-finanzi nazzjonali ta' xi Stati Membri. Huwa stieden lill-Kummissjoni tipproponi reviżjoni tar-regolament dwar ir-riżorsi proprji li tippermetti lill-Istati Membri kkonċernati jiddifferixxu l-pagamenti meħtieġa matul perijodu li jintemm fl-1 ta' Settembru 2015. Il-Kunsill irrikonoxxa wkoll il-ħtieġa li jiġi indirizzat il-livell għoli ta' talbiet mhux imħallsa u biex issir ħidma kostruttiva fuq l-adozzjoni ta' pożizzjoni dwar l-abbozz ta' baġits emendatorji għall-2014 b'mod f'waqtu.*

*Il-Kunsill adotta konkluzjonijiet dwar l-**istatistika** tal-UE u dwar l-aspetti ta' finanzjament tal-politika dwar il-klima, bi tnejn għal konferenza tal-partijiet tal-Konvenzjoni Qafas tan-Nazzjonijiet Uniti dwar it-**Tibdil fil-Klima**.*

WERREJ¹

PARTEĊIPANTI	5
---------------------------	----------

PUNTI LI ĠEW DISKUSSI

SITWAZZJONI ATTWALI TAN-NEGOZJATI DWAR IL-BAĠIT	7
TASSAZZJONI: DIRETTIVA DWAR KUMPAÑNIJI PRINĊIPALI U SUSSIDJARJI - KLAWŻOLA KONTRA L-ABBUŻ	8
TAXXA FUQ IT-TRANSAZZJONIJIET FINANZJARJI.....	9
STATISTIKA TAL-UE	10
KONVENZJONI QAFAS TAN-NU DWAR IT-TIBDIL FIL-KLIMA	11
AFFARIJIET OHRA	14
– Hidma kontinwa fuq dossiers legiŝlattivi	14
– Denunzja standard tal-VAT.....	14
LAQGHA FIL-MARĠINI TAL-KUNSILL.....	15

PUNTI OHRAJN LI ĠEW APPROVATI

AFFARIJIET EKONOMIĊI U FINANZJARJI

– Bord Uniku ta' Riżoluzzjonijiet: kontribuzzjonijiet għall-ispejjeż amministrattivi	16
– Rieżami tas-Sistema Ewropea tas-Supervizuri Finanzjarji.....	16
– Direttiva dwar ir-reqwiziti ta' kapital: Standards tekniċi	16
– Statistika - Nefqa tar-riċerka u l-iżvilupp	17
– Governanza ekonomika - l-Istati Membri taż-żona tal-euro ("Two-pack")	17
– Deroga mill-VAT - Latvja, Litwanja - Negożji żgħar	17
– Deroga mill-VAT - Estonja - Karozzi tal-passiġġieri.....	18

¹

- Meta dikjarazzjonijiet, konklużjonijiet jew riżoluzzjonijiet ikunu ġew adottati formalment mill-Kunsill, dan ikun indikat fl-intestatura tas-sugġett ikkonċernat u t-test jitqiegħed bejn il-virgoletti.
- Id-dokumenti li r-referenzi tagħhom jingħataw fit-test qegħdin fis-sit tal-Internet tal-Kunsill <http://www.consilium.europa.eu>.
- Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffiċċju tal-Istampa.

- Saint-Barthélemy - Taxxa fuq it-tfaddil u kooperazzjoni amministrattiva 18

AFFARIJJIET BARRANIN

- Iran - Mizuri restrittivi..... 18
- Repubblika Ċentru-Afrikana - Operazzjoni militari tal-UE 18

ŻONA EKONOMIKA EWROPEA

- Emendi għall-Protokoll tal-Ftehim taż-ŻEE..... 18

SUQ INTERN

- Approvazzjoni tat-tip ta' vetturi bil-mutur 19

LIGI TAL-KUMPAÑIJI

- Rekwiżiti ta' kontabilità għall-kumpaniji - Kroazja..... 19

AGRIKOLTURA

- Spirti - Emenda għal-lista ta' indikazzjonijiet ġeografici..... 19

TRASPORT

- Interoperabbiltà tal-linji ferrovjarji - Applikazzjonijiet telematiċi għas-servizz tat-trasport tal-merkanzija 20
- Sikurezza tal-avjazzjoni - Unitajiet tad-distribuzzjoni tal-ossigenu 20

AMBJENT

- Fawna u flora selvaġġi..... 20

KULTURA / AWDJOVIŻIV

- Programm Ewropa Kreattiva - Svizzera 21
- UE-Korea - Kooperazzjoni kulturali 21

ĦATRIET

- Kumitat Ekonomiku u Soċjali Ewropew 21

PARTEĊIPANTI

Belġju:

Is-Sur Dirk WOUTERS

Rappreżentant Permanenti

Bulgarija:

Is-Sur Dimitar TZANTCHEV

Rappreżentant Permanenti

Repubblika Ċeka:

Is-Sur Andrej BABIŠ

L-Ewwel Viċi Prim Ministru għall-Ekonomija u
Ministru għall-Finanzi

Danimarka:

Is-Sur Morten ØSTERGAARD

Ministru għall-Affarijiet Ekonomiċi u l-Intern

Ġermanja:

Is-Sur Wolfgang SCHÄUBLE

Ministru Federali għall-Finanzi

Estonja:

Is-Sinjura Maris LAURI

Ministru għall-Finanzi

Irlanda:

Is-Sur Michael NOONAN

Ministru għall-Finanzi

Greċja:

Is-Sur Gikas HARDOUVELIS

Ministru għall-Finanzi

Spanja:

Is-Sur Luis DE GUINDOS JURADO

Ministru għall-Affarijiet Ekonomiċi u l-Kompetittività

Franza:

Is-Sur Michel SAPIN

Ministru għall-Finanzi u l-Kontijiet Pubbliċi

Kroazja:

Is-Sur Mato ŠKRABALO

Rappreżentant Permanenti

Italja:

Is-Sur Pietro Carlo PADOAN

Ministru għall-Affarijiet Ekonomiċi u l-Finanzi

Ċipru:

Is-Sur Harris GEORGIADES

Ministru għall-Finanzi

Latvja:

Is-Sur Jānis REIRS

Ministru għall-Finanzi

Litwanja:

Is-Sur Rimantas ŠADŽIUS

Ministru għall-Finanzi

Lussemburgu:

Is-Sur Pierre GRAMEGNA

Ministru għall-Finanzi

Ungerija:

Is-Sur Gábor ORBÁN

Segretarju tal-Istat, Ministeru għall-Ekonomija Nazzjonali

Malta:

Is-Sur Edward SCICLUNA

Ministru għall-Finanzi

Pajjiżi l-Baxxi:

Is-Sur Jeroen DIJSSELBLOEM

Ministru għall-Finanzi

Awstrija:

Is-Sur Hans Jörg SCHELLING

Ministru Federali għall-Finanzi

Polonja:

Is-Sur Mateusz SZCZUREK

Ministru għall-Finanzi

Portugall:

Is-Sinjura Maria Luís ALBUQUERQUE

Ministru għall-Finanzi

Rumanija:

Is-Sinjura Ioana-Maria PETRESCU

Ministru għall-Finanzi Pubbliċi

Slovenja:

Is-Sur Dušan MRAMOR

Ministru għall-Finanzi

Slovakkja:

Is-Sur Peter KAŽIMIR

Viċi Prim Ministru u Ministru għall-Finanzi

Finlandja:

Is-Sur Antti RINNE

Viċi Prim Ministru u Ministru għall-Finanzi

Svezja:

Is-Sinjura Magdalena ANDERSSON

Ministru għall-Finanzi

Renju Unit:

Is-Sur George OSBORNE

Ministru għall-Finanzi (Chancellor of the Exchequer)

Kummissjoni:

Is-Sinjura Kristalina GEORGIEVA

Viċi President

Is-Sinjura Marianne THYSSEN

Membru

Is-Sur Pierre MOSCOVICI

Membru

Is-Sur Jonathan HILL

Membru

Parteċipanti oħrajn:

Is-Sinjura Sabine LAUTENSCHLÄGER

Viċi President tal-Bank Ċentrali Ewropew

Is-Sur Werner HOYER

President tal-Bank Ewropew tal-Investiment

Is-Sur Thomas WIESER

President tal-Kumitat Ekonomiku u Finanzjarju

Is-Sur Jens GRANLUND

President tal-Kumitat tal-Politika Ekonomika

PUNTI LI ĠEW DISKUSSI**SITWAZZJONI ATTWALI TAN-NEGOZJATI DWAR IL-BAĠIT**

Il-Kunsill ha nota tal-konklużjonijiet tal-presidenza li ġejjin dwar il-kwistjonijiet baġitarji fis-sena attwali u dwar it-talba lill-Kummissjoni biex tippreżenta proposta għal emenda tar-regolament:

"Il-Kummissjoni tat informazzjoni dwar l-eżitu tal-korrezzjonijiet annwali tar-riżorsi proprji bbażati fuq il-VAT u d-DNG, skont l-Artikolu 10, il-paragrafi 4 sa 8 tar-Regolament (KE, Euratom) Nru 1150/2000. B'mod partikolari minhabba r-revizjonijiet maġġuri tad-DNG ta' diversi Stati Membri, il-kontribuzzjonijiet addizzjonali tagħhom għall-baġit tal-UE ser ikunu sostanzjali. Barra minn hekk, id-dewmien regolatorju sad-data tal-pagament tal-ewwel jum ta' xogħol ta' Diċembru huwa wieħed qasir. Dan jista' jirriżulta f'implikazzjonijiet fiskali eċċezzjonalment għoljin għal dawk l-Istati Membri.

Għaldaqstant, il-Kunsill jistieden lill-Kummissjoni tippreżenta proposta għal emenda mmirata u limitata għar-Regolament tal-Kunsill Nru 1150/2000 biex jittiehed kont ta' tali ċirkostanzi eċċezzjonali. Din għandha tippermetti lill-Istati Membri kkonċernati li jiddifferixxu l-pagament meħtieġ tul perijodu raġonevoli ta' żmien (mhux aktar tard mill-1 ta' Settembru). Imbagħad, għal raġunijiet ta' trattament ugwali tal-Istati Membri kollha, id-differiment għandu jkun opzjoni għal kulhadd jekk is-somma globali tal-bilanċi tad-DNG tkun eċċezzjonalment għolja. Meta jittiehed kont tal-iskadenzi qosra, din l-emenda għandha tidhol fis-seħh sal-1 ta' Diċembru ta' din is-sena (b'mod retroattiv jekk ikun meħtieġ).

Fl-istess waqt, filwaqt li jirrikonoxxi l-hteġa li tiġi indirizzata ż-żieda mingħajr preċedent ta' talbiet mhux imħallsa fl-intestaturi u l-programmi kollha tal-baġit tal-UE, il-Kunsill jaqbel li jahdem b'mod kostruttiv, inkluż bl-użu tal-istrumenti ta' flessibbiltà maqbula fil-QFP 2014-2020, biex jadotta pożizzjoni dwar l-abbozz ta' baġits emendatorji għall-2014 b'mod f'waqtu, filwaqt li jfakkar fil-pożizzjoni adottata diġà mill-Kunsill dwar l-abbozz ta' baġit għall-2015."

TASSAZZJONI: DIRETTIVA DWAR KUMPANNIJI PRINCIPALI U SUSSIDJARJI - KLAWŻOLA KONTRA L-ABBUŻ

Il-Kunsill iddiskuta abbozz ta' emenda għar-regoli tat-taxxa tal-UE bil-ghan li jitwaqqfu l-evitar tat-taxxa u l-ippjanar aggressiv tat-taxxa minn gruppi korporattivi.

Maġġoranza kbira ta' Stati Membri kienu lesti jappoġġaw test ta' kompromess propost mill-presidenza ([14531/1/14 REV 1](#)). Kollha esprimew l-impenn tagħhom biex jaħdmu b'mod kostruttiv lejn qbil fil-laqgħa tal-Kunsill fid-9 ta' Diċembru 2014. Il-Pajjiżi l-Baxxi u r-Renju Unit indikaw li qed jistennew skrutinju parlamentari. Il-Belġju u l-Pajjiżi l-Baxxi ssuġġerew li l-gimghat li fadal jintużaw biex jiġi ċċarat aktar it-test.

Il-proposta tintroduċi klawżola vinkolanti kontra l-abbuż fid-direttiva tal-UE dwar kumpanniji prinċipali u sussidjarji. Il-klawżola tipprevjeni l-użu hażin tad-direttiva u tiżgura aktar konsistenza fl-applikazzjoni tagħha fi Stati Membri differenti. Dan jirrikjedi li l-gvernijiet joqogħdu lura mill-ġhoti tal-benefiċċji tad-direttiva lil arrangament, jew sensiela ta' arrangamenti, li ma jkunux 'ġenwini' u jkunu ddahhlu fis-seħh biex jinkiseb benefiċċju fuq it-taxxa, aktar milli għal raġunijiet kummerċjali validi li jirriflettu r-realtà ekonomika.

L-abbozz ta' klawżola kontra l-abbuż hija fformulata bħala regola "de minimis" komuni tal-UE. Din tippermetti lill-Istati Membri japplikaw regoli nazzjonali aktar stretti, dment li dawn jissodisfaw ir-rekwiżiti minimi tal-UE.

Internazzjonalment, il-kwistjoni dwar l-evitar tat-taxxa korporattiva hija prijorità politika għolja u reċentement ġibdet attenzjoni konsiderevoli fil-mezzi tal-informazzjoni. Il-hidma tal-OECD fuq l-erożjoni tal-bażi tat-taxxa u t-trasferiment tal-profitt ġiet approvata bħala l-mezz ta' progress fil-laqgħat reċenti tal-G20 u l-G8.

Abbażi tal-Artikolu 115 tat-Trattat dwar il-Funzjonament tal-UE, l-emenda tirrikjedi l-unanimità sabiex tiġi adottata mill-Kunsill, wara li jiġi kkonsultat il-Parlament Ewropew.

TAXXA FUQ IT-TRANSAZZJONIJIET FINANZJARJI

Il-Kunsill iddiskuta proposta bil-għan li tiġi introdotta taxxa fuq it-transazzjonijiet finanzjarji (TTF) fi 11-il Stat Membru permezz tal-proċedura ta' "kooperazzjoni msahha". Il-presidenza rrapportat dwar il-hidma mwettqa s'issa ([14949/14](#)) u l-Kunsill iddiskuta l-kwistjonijiet pendenti.

Il-presidenza indikat li l-hidma ser tiġi intensifikata biex tippermetti qbil fil-futur qrib, bil-għan li tiġi implimentata l-ewwel fażi tat-TTF mill-1 ta' Jannar 2016.

Hija hadet nota li l-Istati Membri parteċipanti jaqblu li transazzjonijiet fl-ishma ta' kumpanniji elenkati fil-Boroż għandhom jiġu soġġetti għat-TTF. Madankollu, tinhtieg aktar hidma fuq id-derivattivi li għandhom jiġu soġġetti għat-TTF.

Il-11-il pajjiż parteċipanti fil-kooperazzjoni msahha dwar it-TTF huma l-Awstrija, il-Belġju, l-Estonja, Franza, il-Ġermanja, il-Greċja, l-Italja, il-Portugall, is-Slovakkja, is-Slovenja u Spanja. Il-kooperazzjoni msahha giet awtorizzata f'Jannar 2013 bid-Deċiżjoni tal-Kunsill 2013/52/UE ([16977/12](#)), wara li f'Settembru 2011 proposta għal TTF mal-UE kollha ma rnexxilhiex tikseb appoġġ unanimu.

Il-proposta tal-Kummissjoni li bħalissa qed tiġi diskussa giet ippreżentata fi Frar 2013 ([6442/13](#)). Din tirrikjedi l-qbil unanimu tal-parteeipanti, waqt li Stati Membri oħra jistgħu jipparteċipaw ukoll fid-deliberazzjonijiet.

Il-proposta għandha l-istess kamp ta' applikazzjoni u objettivi tal-proposta inizjali tal-Kummissjoni għal TTF mal-UE kollha. Din tinvolvi rata tat-taxxa minima ta' 0.1% għal transazzjonijiet għat-tipi kollha ta' strumenti finanzjarji, hlief għad-derivattivi li jiġu soġġetti għal rata tat-taxxa minima ta' 0.01%.

Il-proposta għandha l-għan li:

- tiżgura li s-settur finanzjarju jagħti kontribuzzjoni ġusta għall-ispejjeż tal-kriżi finanzjarja;
- tohloq kondizzjonijiet ekwi ma' setturi oħra f'termini ta' tassazzjoni;
- tiskoraġġixxi transazzjonijiet li ma jtejbux l-effiċjenza tas-swieq finanzjarji.

Il-proposta hija bbażata fuq l-Artikolu 113 tat-Trattat dwar il-Funzjonament tal-UE u d-Deċiżjoni 2013/52/UE li tawtorizza l-kooperazzjoni msahha. Din tirrikjedi l-qbil unanimu tal-parteeipanti (fi hdan il-Kunsill), wara li jiġi kkonsultat il-Parlament Ewropew.

STATISTIKA TAL-UE

Il-Kunsill adotta konklużjonijiet dwar l-istatistika tal-UE bħala parti minn eżami annwali tal-governanza statistika.

L-oqfsa ta' politika tal-UE jiddependu aktar u aktar fuq il-provvediment ta' statistika soċjoekonomika ta' kwalità għolja. Din għandha rwol importanti fl-ippjanar, it-tehid ta' deċiżjonijiet u l-monitoraġġ ta' inizjattivi ta' politika.

Il-konklużjonijiet tal-Kunsill jenfasizzaw dan. B'referenza għall-proċedura ta' zbilanċ makroekonomiku u statistika strutturali tal-UE, huma jilqgħu l-progress lejn il-modernizzazzjoni tas-Sistema Ewropea tal-Istatistika (ESS).

Il-konklużjonijiet approvaw ukoll rapport annwali mill-Kumitat Ekonomiku u Finanzjarju (KEF) dwar rekwiżiti ta' informazzjoni skont l-Unjoni Ekonomika u Monetarja tal-UE.

Darba f'sena, mill-2006, il-KEF u l-Kumitat tal-Politika Ekonomika ħadu kont tal-htigijiet ta' statistika biex tigi appoġġata l-hidma tal-Kunsill. Il-modernizzazzjoni tal-ESS ilha għaddejja mill-2009.

L-ESS, li hija shubija bejn il-Eurostat, l-awtorità tal-UE tal-istatistika, u l-istituti nazzjonali tal-istatistika u awtoritajiet nazzjonali ohra b'responsabbiltà għall-istatistika. Il-missjoni tagħha hi li ttipprovdi statistika affidabbli u komparabbli fil-livell tal-UE.

It-test jista' jinstab fid-dokument [13845/14](#).

KONVENZJONI QAFAS TAN-NU DWAR IT-TIBDIL FIL-KLIMA

Il-Kunsill adotta l-konklużjonijiet li ġejjin.

- "1. JIRRIAFFERMA li l-UE u l-Istati Membri tagħha huma impenjati li jżidu l-mobilizzazzjoni tal-finanzjament tal-ġlieda kontra t-tibdil fil-klima fil-kuntest ta' azzjonijiet sinifikanti ta' mitigazzjoni u ta' trasparenza tal-implimentazzjoni, sabiex jikkontribwixxu għall-għan tal-pajjiżi żviluppanti li b'mod kongunt jimmobilizzaw USD 100 biljun fis-sena sal-2020 minn varjetà wiesgħa ta' sorsi, pubbliċi u privati, bilaterali u multilaterali, inklużi sorsi alternattivi ta' finanzjament. JENFASIZZA l-bżonn ta' kondivżjoni ġusta tal-piż fost il-pajjiżi żviluppanti u JTENNI l-appell tiegħu għall-ekonomiji emergenti biex jikkontribwixxu għall-finanzjament tal-adattament u l-mitigazzjoni tat-tibdil fil-klima f'konformità mal-kapaċitajiet u r-responsabbiltajiet rispettivi tagħhom.
2. JENFASIZZA li l-UE u l-Istati Membri tagħha qabżu l-Impenn tagħhom għal Finanzjament Rapidu biex jipprovdu EUR 7.2 biljun bejn l-2010 u l-2012. JENFASIZZA l-kontribuzzjoni ta' EUR 9.6 biljun¹ fil-finanzjament tal-ġlieda kontra t-tibdil fil-klima mill-UE u l-Istati Membri tagħha għas-sena 2013.
3. JENFASIZZA l-potenzjal tal-Fond Ekoloġiku għall-Klima li jkun mezz importanti għas-sostenn ta' bidla li ġġib trasformazzjoni lejn ekonomiji b'emissjonijiet baxxi ta' gassijiet serra u ekonomiji reżiljenti għall-klima. JILQA' li l-Fond Ekoloġiku għall-Klima sar operazzjonali inklużi d-deċiżjonijiet bil-għan li jkun hemm bilanċ ta' 50:50 bejn il-mitigazzjoni u l-adattament biż-żmien u li jkun hemm kemm jista' jkun involviment mas-settur privat. JILQA' l-proċess kontinwu ta' mobilizzazzjoni tar-riżorsi inizjali, b'mod partikolari t-thabbir bikri minn għadd ta' pajjiżi. JILQA' b'mod partikolari l-kontribuzzjonijiet li diġà tressqu minn xi pajjiżi li qed jiżviluppaw. JENFASIZZA li sehem sostanzjali mit-thabbir bikri s'issa ġej minn Stati Membri tal-UE. JINKORAĠĠIXXI lill-pajjiżi kollha li huma f'pożizzjoni li jagħmlu dan, biex jikkontribwixxu b'mod sostanzjali għall-Fond Ekoloġiku għall-Klima. JISTENNA B'INTERESS is-suċċess tal-ewwel konferenza tad-donaturi fid-19-20 ta' Novembru 2014. JENFASIZZA l-importanza ta' aktar żvilupp tal-politiki u l-proċeduri għall-Fond Ekoloġiku għall-Klima biex dan ikun jista' jirċievi u joħroġ il-fondi b'mod effettiv qabel il-COP21 biex ikun hemm bidla ta' trasformazzjoni mill-aktar fis possibbli.
4. JENFASIZZA li l-aktar strateġiji sostenibbli u effettivi biex jiżdied il-finanzjament tal-ġlieda kontra t-tibdil fil-klima jibbażaw fuq varjetà wiesgħa ta' riżorsi. JENFASIZZA l-isforzi tal-UE u tal-Istati Membri tagħha biex iżidu l-finanzjament tal-ġlieda kontra t-tibdil fil-klima kif jidher fil-preżentazzjonijiet dwar l-istrateġiji u l-approċċi. IFAKKAR li ż-żieda fil-finanzjament tal-ġlieda kontra t-tibdil fil-klima hija proċess ta' ripetizzjoni li jimxi id fid mal-gvernijiet nazzjonali li jiżviluppaw ambjenti, strateġiji ta' investiment u proġetti li jippermettu possibbiltajiet, u li kollha għandhom jinkludu l-faċilitazzjoni tal-azzjoni tas-settur privat.

¹ Din iċ-ċifra tinkludi sorsi ta' finanzjament għall-ġlieda kontra t-tibdil fil-klima minn baġits pubbliċi u istituzzjonijiet finanzjarji oħra għall-iżvilupp.

5. JIRRIKONOXXI li l-finanzjament tal-ġlieda kontra t-tibdil fil-klima ser ikun parti importanti mill-Ftehim 2015 bħala mezz biex jintlaħaq l-għan li tiġi limitata t-temperatura medja globali għal inqas minn 2°C 'il fuq mil-livelli preindustrijali u li jintlaħaq żvilupp sostenibbli b'emissjonijiet baxxi ta' gassijiet serra u li jkun reżiljenti għall-klima. Il-finanzjament pubbliku tal-ġlieda kontra t-tibdil fil-klima ser ikompli jkollu rwol importanti wara l-2020. Dan għandu jintuża bl-aktar mod kosteffettiv u effiċjenti li jagħti l-akbar impatt possibbli fil-mitigazzjoni, fl-adattament jew fit-tishih tal-kapaċitajiet. JENFASIZZA l-importanza tal-Ftehim 2015 biex it-tendenzi tal-investiment jersqu lejn ekonomiji u soċjetajiet b'emissjonijiet baxxi ta' gassijiet serra u li jkunu reżiljenti għall-klima. Jehtieg ukoll li l-Ftehim jirrifletti l-importanza tas-settur privat bħala sors ewlieni ta' finanzjament tal-ġlieda kontra t-tibdil fil-klima u l-flussi rilevanti ta' investiment, jirrikonoxxi li l-finanzjament tas-settur privat jikkomplementa fejn ikun mehtieg il-finanzjament pubbliku, iżda ma jihux post il-finanzjament tas-settur pubbliku. JILQA' t-thabbir pożittiv mis-settur privat fis-Summit tan-NU dwar il-Klima fit-23 ta' Settembru 2014.
6. JENFASIZZA li l-partijiet kollha għandhom ir-rwol li jimplimentaw firxa ta' azzjonijiet f'konformità mar-responsabbiltajiet u l-kapaċitajiet li qed jevolvu. Xi azzjonijiet għandhom jittiehdu mill-Partijiet kollha u oħrajn għandhom jittiehdu minn dawk li huma aktar kapaċi. Din id-diversità fir-rwoli u l-azzjonijiet għandha tidher fil-Ftehim 2015. L-azzjonijiet jistgħu jvarjaw mit-titjib tal-ambjenti domestiċi li jippermettu possibbiltajiet għall-faċilitazzjoni ta' investimenti sostenibbli b'emissjonijiet baxxi ta' gassijiet serra u li jkunu reżiljenti għall-klima, sal-integrazzjoni tal-konsiderazzjonijiet dwar il-klima fil-politiki pubbliċi, il-promozzjoni tal-inkluzjoni ta' kwistjonijiet dwar il-klima fid-deċizzjonijiet ta' investiment privat u l-mobilizzazzjoni tal-finanzjament tal-ġlieda kontra t-tibdil fil-klima. JISSOTTOLINJA li jehtieg li d-dispożizzjonijiet tal-Ftehim 2015 dwar il-finanzjament tal-ġlieda kontra t-tibdil fil-klima jkunu dinamiċi u jkunu jistgħu jadattaw għar-realtajiet u l-bżonnijiet li qed jinbidlu billi jirriflettu l-kapaċitajiet u r-responsabbiltajiet li qed jevolvu tal-Partijiet.
7. JIRRIKONOXXI li huwa importanti li jingħata appoġġ għall-adattament biex l-istrategġiji tal-iżvilupp u l-għajxien tal-pajjiżi li qed jiżviluppaw isiru reżiljenti għall-klima. L-UE u l-Istati Membri tagħha qed jagħmlu sforzi biex jidderiegu parti sostanzjali mill-finanzjament pubbliku tal-ġlieda kontra t-tibdil fil-klima lejn l-adattament, speċjalment billi jiġu indirizzati l-htigijiet tal-pajjiżi li qed jiżviluppaw partikolarment vulnerabbli. F'dan ir-rigward, il-Fond Ekoloġiku għall-Klima ser ikollu rwol ewlieni.
8. IFAKKAR li l-ambjenti li jippermettu possibbiltajiet biex jiġu ffaċilitati azzjonijiet dwar kemm il-mitigazzjoni kif ukoll l-adattament huma essenzjali biex jintlaħqu emissjonijiet baxxi ta' gassijiet serra kif ukoll l-iżvilupp reżiljenti għall-klima, bħal permezz ta' pjanijiet domestiċi, strategġiji dwar il-klima, politiki, strumenti u mekkanizmi u oqfsa regolatorji li jagħtu riżultat. Il-prezz tal-karbonju huwa wiehed mill-komponenti ewlenin ta' ambjent li jippermetti possibbiltajiet u dan jista' jintlaħaq permezz ta' varjetà ta' għodod. Dawn jistgħu jinkludu pereżempju t-tnaqqis gradwali tal-investiment għoli fil-karbonju u s-sussidji fuq il-karburanti fossili. F'dan ir-rigward, JILQA' d-Dikjarazzjoni tal-Bank Dinji dwar il-Prezz tal-Karbonju kif thabbar fis-Summit tan-NU dwar il-Klima fit-23 ta' Settembru 2014. JENFASIZZA l-intenzjoni ta' diversi Stati Membri tal-UE li jillimitaw l-għoti ta' għajjnuna għall-finanzjament ta' proġetti relatati mal-karbonju.

9. JAPPELLA għal kontribuzzjonijiet biex tiġi żgurata rikostituzzjoni adegwata tal-Fond Multilaterali tal-Protokoll ta' Montreal li ser jiffaċilita l-appoġġ multilaterali għal emenda għall-Protokoll biex ikun jista' jkun hemm tnaqqis gradwali tal-produzzjoni u l-konsum tal-idrofluworokarburi, li huwa wiehed mill-aktar modi kosteffettivi ta' tnaqqis fl-emissjonijiet tal-gassijiet serra fi żmien qasir.
10. ITENNI li hemm bżonn ta' qafas ta' kejl, rappurtar u verifika (MRV) b'saħħtu u armonizzat u tal-iżvilupp ta' definizzjonijiet ċari u komuni biex jiġu żgurati t-trasparenza u l-fiduċja neċessarji. JAPPOĠĠA t-trasparenza u l-aċċelerazzjoni msahha tal-hidma lejn tali oqfsa komuni maqbula internazzjonalment għall-MRV tal-flussi tal-finanzjament tal-ġlieda kontra t-tibdil fil-klima, u b'mod partikolari jilqa' l-hidma tal-Kollaborattiva tar-Riċerka tal-OECD dwar il-monitoraġġ tal-finanzjament privat tal-ġlieda kontra t-tibdil fil-klima u l-hidma kollettiva tal-OECD DAC dwar ir-rieżami tal-indikaturi ta' Rio kif ukoll il-hidma tal-Kumitat Permanenti dwar il-Finanzjament dwar il-Valutazzjoni Biennali u harsa generali tal-flussi tal-finanzjament tal-ġlieda kontra t-tibdil fil-klima.
11. JENFASIZZA l-importanza tat-trasparenza fir-rigward tal-finanzjament tal-ġlieda kontra t-tibdil fil-klima, inkluż il-finanzjament privat tal-finanzjament tal-ġlieda kontra t-tibdil fil-klima. Fehim komuni tal-finanzjament privat tal-ġlieda kontra t-tibdil fil-klima għandu jkun sempliċi u flessibbli biex il-piż amministrattiv tar-rappurtar jinżamm kemm jista' jkun baxx. Dan għandu jgħid ukoll l-inċentivi t-tajbin, billi jinkoraġġixxi lill-pajjiżi jimmobilizzaw u jużaw il-finanzjament tal-ġlieda kontra t-tibdil fil-klima bil-ghan li jiġu promossi l-mitigazzjoni u l-adattament bl-aktar mod effiċjenti. Bla hsara għall-ftehimiet internazzjonali futuri, u fir-rigward tal-ghan li hađu impenn għalih il-pajjiżi żviluppati biex b'mod kongunt jimmobilizzaw USD 100 biljun fis-sena sal-2020 minn varjetà wiesgħa ta' sorsi fil-kuntest ta' azzjonijiet sinifikanti ta' mitigazzjoni u tat-trasparenza tal-implimentazzjoni, bħala punt tat-tluq, l-UE ser tapplika fehim tal-finanzjament tal-ġlieda kontra t-tibdil fil-klima, li jispeċifika li dawn il-flussi finanzjarji huma: 1) mobilizzati permezz ta' finanzjament pubbliku, jew b'intervent pubbliku, inkluż fil-qasam tar-riforma tal-politika u dik regulatorja, u 2) rilevanti għall-klima f'konformità mal-kriterji użati mill-organizzazzjonijiet internazzjonali rilevanti bħall-OECD u l-Banek Multilaterali tal-Iżvilupp.
12. JENFASIZZA li l-UE tinsab lesta tinvolvi ruħha fi djalogu attiv fis-sessjoni bħala parti mid-Djalogu Ministerjali ta' livell għoli dwar il-finanzjament tal-ġlieda kontra t-tibdil fil-klima f'Lima."

AFFARIJJIET OHRA

– ***Hidma kontinwa fuq dossiers legislattivi***

Il-Kunsill ha nota tal-hidma li għaddejja fuq id-dossiers dwar is-servizzi finanzjarji.

– ***Denunzja standard tal-VAT***

Il-presidenza rrapportat dwar il-hidma li għaddejja fuq proposta li tintroduci denunzja standard tal-VAT bil-għan li jitnaqqsu l-pizijiet fuq in-negozji, b'mod partikolari l-SMEs. Il-Kunsill kellu diskussjoni fil-qosor, u l-presidenza qablet li tirrifletti dwar l-aħjar mod possibbli kif jista' jsir progress sabiex ikun jista' jintlaħaq qbil.

LAQGH FIL-MARĠINI TAL-KUNSILL

Il-Ministri tal-Istati Membri taż-żona tal-euro attendew laqgħa tal-Grupp tal-euro fis-6 ta' Novembru. Huma ddiskutew il-programmi ta' aġġustament ekonomiku ta' Ċipru u tal-Greċja, l-unjoni bankarja (l-aspetti taż-żona tal-euro), is-segwitu tas-Summit taż-Żona tal-Euro (informazzjoni) u s-sitwazzjoni ekonomika u l-pożizzjoni tal-politika fiskali.

PUNTI OHRAJN LI ĠEW APPROVATI

AFFARIJJET EKONOMIČI U FINANZJARJI

Bord Uniku ta' Rizoluzzjoni: kontribuzzjonijiet għall-ispejjeż amministrattivi

Il-Kunsill iddeċieda li ma joġġezzjonax għall-adozzjoni mill-Kummissjoni ta' regolament dwar is-sistema proviżorja tal-pagamenti ta' kontribuzzjonijiet li jkopru n-nefqa amministrattiva tal-Bord Uniku ta' Rizoluzzjoni matul perijodu proviżorju.

Ir-regolament huwa att delegat skont l-Artikolu 290 tat-Trattat dwar il-Funzjonament tal-UE. Issa jista' jidhol fis-seħh, dment li ma joġġezzjonax il-Parlament Ewropew.

F'Lulju 2014, il-Kunsill adotta regolament li jistabbilixxi mekkanizmu uniku ta' rizoluzzjoni għal banek f'diffikultà ([11814/14](#)).

Rieżami tas-Sistema Ewropea tas-Supervizuri Finanzjarji

Il-Kunsill adotta konkluzjonijiet dwar ir-rieżami tas-Sistema Ewropea tas-Supervizuri Finanzjarji ([14681/14](#)).

F'Awwissu 2014, il-Kummissjoni pprezentat żewġ rapporti dwar il-missjoni u l-organizzazzjoni tal-Bord Ewropew dwar ir-Riskju Sistemiku ([12446/14](#) + [ADD 1](#)) u dwar l-operazzjoni tal-Awtoritajiet Supervizorji Ewropej u s-Sistema Ewropea tas-Supervizuri Finanzjarji ([12447/14](#) + [ADD 1](#) + [ADD 2](#)).

Direttiva dwar ir-reqwiżiti ta' kapital: Standards tekniċi

Il-Kunsill iddeċieda li ma joġġezzjonax għall-adozzjoni mill-Kummissjoni ta' regolament li jissupplimenta l-hekk imsejha Direttiva dwar ir-reqwiżiti ta' kapital ("CRD4") 2013/36/UE fir-rigward tal-metodoloġija għall-identifikazzjoni ta' istituzzjonijiet globali sistematikament importanti u d-definizzjoni ta' subkategoriji ta' istituzzjonijiet globali sistematikament importanti.

Ir-regolamenti huma atti delegati skont l-Artikolu 290 tat-Trattat dwar il-Funzjonament tal-UE. Issa dawn jistgħu jidhlu fis-seħh, dment li ma joġġezzjonax il-Parlament Ewropew.

Statistika - Nefqa tar-riċerka u l-iżvilupp

Il-Kunsill iddeċieda li ma joġġezzjonax għall-adozzjoni mill-Kummissjoni ta' regolament li jikkonċerna data dwar in-nefqa tar-riċerka u l-iżvilupp ([15147/14](#) + [12515/14](#)).

L-abbozz ta' regolament ifittex li jistabbilixxi format ta' trasmissjoni ta' data kif meħtieġ mir-Regolament 549/2013 dwar is-sistema Ewropea tal-kontijiet nazzjonali u reġjonali. Madankollu, il-Kunsill jikkunsidra li t-test ma jirrispettax il-kondizzjonijiet stabbiliti fl-Artikolu 7(5) tar-Regolament 549/2013 fir-rigward tad-delega ta' setghat lill-Kummissjoni.

L-abbozz ta' regolament huwa att delegat skont l-Artikolu 290 tat-Trattat dwar il-Funzjonament tal-UE. Minhabba li l-Kunsill joġġezzjona għat-test, ma jistax jiġi pubblikat jew jidhol fis-seħh.

Governanza ekonomika - l-Istati Membri taż-żona tal-euro (“Two-pack”)

Il-Kunsill approva test konsolidat ġdid ta' kodiċi ta' kondotta li jispeċifika l-obbligi għall-Istati Membri taż-żona tal-euro skont il-Patt ta' Stabbiltà u Tkabbir, il-ġabra tar-regoli fiskali tal-UE ([14928/14](#)).

Filwaqt li implimenta żewġ regolamenti dwar il-politika fiskali ("two-pack"), f'Lulju 2013, il-Kunsill approva kodiċi ta' kondotta li fih linji gwida li kien hemm qbil komuni dwarhom għal oqfsa armonizzati għall-abbozz ta' pjanijiet baġitarji tal-Istati Membri u għar-rapporti tal-hruġ ta' dejn.

Il-bidliet għal dan il-kodiċi li issa huma approvati jirrigwardaw:

- il-preżentazzjoni ta' abbozz ta' pjanijiet baġitarji li ma jirriflettux abbozz ta' baġit tajjeb iżda biss xenarju ta' ebda bidla fil-politika;
- il-preżentazzjoni ta' abbozz ta' pjanijiet baġitarji li juru nonkonformità partikolarment serja mal-Patt ta' Stabbiltà u Tkabbir u l-konsultazzjoni sussegwenti mal-Istat Membru kkonċernat.

Deroga mill-VAT - Latvja, Litwanja - Negożji żgħar

Il-Kunsill adotta deċizzjonijiet li jawtorizzaw lil-Latvja u l-Litwanja, permezz ta' deroga mill-Artikolu 287 tad-Direttiva 2006/112/KE, li jkomplu jeżentaw negożju żgħar minn pagamenti tal-VAT b'ċerti kondizzjonijiet. Il-miżuri jeżentaw persuni taxxabbli li l-valur tal-bejgħ tagħhom ma jkunx oghla minn EUR 50,000 u EUR 45,000 rispettivament.

Id-derogi japplikaw sal-31 ta' Diċembru 2017. Fir-rigward tal-Litwanja dan jestendi deċizzjoni preċedenti li tiskadi fil-31 ta' Diċembru 2014. Fil-Latvja deroga preċedenti skadiet fil-31 ta' Diċembru 2013.

Deroga mill-VAT - Estonja - Karozzi tal-passiġġieri

Il-Kunsill adotta deċiżjoni li tawtorizza lill-Estonja tintroduċi miżura li tidderoga mid-Direttiva dwar il-VAT (2006/112/KE) fir-rigward tad-dritt tat-tnaqqis tal-VAT fir-rigward ta' karozzi tal-passiġġieri ([14521/14](#) + [14739/1/14 REV 1](#)).

Id-deċiżjoni tapplika sal-31 ta' Diċembru 2017. Din tippermetti lill-Estonja tillimita għal 50% id-dritt tat-tnaqqis tal-VAT fuq in-nefqa fuq karozzi tal-passiġġieri li ma jintużawx biss għal għanijiet ta' negozju. Tali nefqa tkopri x-xiri, il-kiri, l-akkwist u l-importazzjoni intra-UE ta' karozzi tal-passiġġieri, kif ukoll nefqa relatata bħax-xiri ta' karburant.

Saint-Barthélemy - Taxxa fuq it-tfaddil u kooperazzjoni amministrattiva

Il-Kunsill adotta deċiżjoni li tapprova l-konklużjoni ta' ftehim bejn l-UE u Franza li jikkonċerna l-applikazzjoni, f'dak li jirrigwarda l-kollektività ta' Saint-Barthélemy, tal-leġislazzjoni tal-UE dwar it-taxxa fuq it-tfaddil u l-kooperazzjoni amministrattiva fil-qasam tat-tassazzjoni ([14530/14](#)).

Il-ftehim ġie ffirmat fis-17 ta' Frar 2014, soġġett għall-konklużjoni tiegħu f'data aktar tard.

AFFARIJET BARRANIN

Iran - Miżuri restrittivi

Il-Kunsill approva emendi ta' natura legali għal-lista ta' persuni u entitajiet soġġetti għal miżuri restrittivi tal-UE kontra l-Iran.

Repubblika Ċentru-Afrikana - Operazzjoni militari tal-UE

Il-Kunsill estenda l-Operazzjoni Militari tal-Unjoni Ewropea fir-Repubblika Ċentru-Afrikana (EUFOR RCA) bi tliet xhur sal-15 ta' Marzu 2015. L-istima tal-ispejjeż komuni tal-operazzjoni għall-perijodu mis-16 ta' Diċembru 2014 sal-15 ta' Marzu 2015 hija EUR 5.7 miljun. Il-Kunsill aġġusta wkoll il-pjan operazzjonali għall-mandat estiz. Għal aktar dettalji, ara l-istqarrija għall-istampa.

ŻONA EKONOMIKA EWROPEA

Emendi għall-Protokoll tal-Ftehim taż-ŻEE

Il-Kunsill adotta deċiżjonijiet dwar il-pożizzjonijiet li għandhom jiġu adottati, f'isem l-UE, fil-Komitat Kongunt taż-ŻEE dwar emendi għall-Protokoll 31 tal-Ftehim ŻEE.

L-emendi jikkonċernaw programm dwar is-saħħa ([12733/14](#)), linji baġitarji ([12736/14](#)), il-protezzjoni tal-konsumatur ([12739/14](#)), Galileo ([12744/14](#)), in-navigazzjoni bis-satellita ([12747/14](#)) u l-programm Copernicus ([13492/14](#)). Dawn l-emendi huma meħtieġa sabiex tiġi inkorporata l-leġislazzjoni rilevanti tal-UE fil-Ftehim taż-ŻEE.

SUO INTERN

Approvazzjoni tat-tip ta' vetturi bil-mutur

Il-Kunsill approva l-pożizzjoni li għandha tittiehed mill-UE fil-Kummissjoni Ekonomika għall-Ewropa tan-Nazzjonijiet Uniti (UNECE) b'appoġġ għal adattamenti għall-progress tekniku ta' għadd ta' Regolamenti tal-UNECE, li jinkludu r-Regolament Tekniku Globali ġdid dwar it-tajers ([14723/14](#)), l-abbozz ta' regolament ġdid dwar impatt fil-ġenb ma' arblu ([14831/14](#)) u l-abbozz ta' regolament ġdid dwar il-vetturi tal-idroġenu u taċ-ċelloli tal-fjuwil. ([14823/14](#)).

Fil-livell internazzjonali, l-UNECE tiżviluppa rekwiżiti armonizzati maħsuba biex inehħu ostakoli tekniċi għall-kummerċ ta' vetturi bil-mutur u ta' sistemi bil-ħsieb li jiżdiedu i-livell ta' sikurezza u l-harsien tal-ambjent.

LIGI TAL-KUMPAÑIJI

Rekwiżiti ta' kontabbiltà għall-kumpaniji - Kroazja

Il-Kunsill adatta d-[Direttiva dwar il-Kontabbiltà 2013/34/UE](#) biex jittiehed kont tal-adeżjoni tal-Kroazja mal-UE fl-1 ta' Lulju 2013 ([14017/14](#)).

Id-Direttiva 2013/34/UE, adottata mill-Kunsill qabel l-adeżjoni tal-Kroazja mal-UE, tistipula r-regoli ta' kontabbiltà applikabbli għal kumpaniji tal-UE bl-objettiv li jitnaqqsu l-piżijiet amministrattivi u jiġu simplifikati r-regoli ta' kontabbiltà, b'mod partikolari għall-intrapriżi żgħar u ta' daqs medju; li jiżdiedu ċ-ċarezza u l-komparabbiltà ta' dikjarazzjonijiet finanzjarji u li tiżdied it-trasparenza tal-pagamenti magħmula lil gvernijiet mill-industriji estrattivi u l-hassada ta' foresti primarji.

AGRIKOLTURA

Spiriti - Emenda għal-lista ta' indikazzjonijiet ġeografiċi

Il-Kunsill iddeċieda li ma jopponix l-adozzjoni ta' emenda tal-Kummissjoni għall-annessi II u III għar-Regolament 110/2008 dwar id-definizzjoni, id-deskrizzjoni, il-preżentazzjoni, l-ittikkettar u l-protezzjoni ta' indikazzjonijiet ġeografiċi ta' xorb spirituz ([5178/14](#)).

Il-'Pacharán' huwa xarba spirituz magħmula mill-maċerazzjoni ta' pruna salvaġġa (*Prunus spinosa*) fl-alkohol etiliku ta' origini agrikola, prodotta tradizzjonalment fi Spanja. L-emenda għall-anness II taġġusta l-ispeċifikazzjonijiet tal-kategoriji ta' xi xorb spirituz bil-holqien ta' kategorija ġdida msejha 'xorb spirituz aromatizzat bil-pruna salvaġġa jew Pacharán'. Barra minn hekk, l-emenda għall-anness III tipprevedi t-trasferiment tal-indikazzjoni ġeografika 'Pacharán navarro', mill-kategorija 'Xorb spirituz ieħor' taħt il-kategorija 'Xorb spirituz aromatizzat bil-pruna salvaġġa jew Pacharán' fl-istess anness.

Dan ir-Regolament tal-Kummissjoni huwa soġġett għall-proċedura regolatorja bi skrutinju. Dan ifisser li issa li l-Kunsill ta l-kunsens tiegħu, il-Kummissjoni tista' tadotta r-regolament, dment li ma joġġezzjonax il-Parlament Ewropew.

TRASPORT

Interoperabbiltà tal-linji ferrovjarji - Applikazzjonijiet telematiċi għas-servizz tat-trasport tal-merkanzija

Il-Kunsill iddeċieda li ma jopponix l-adozzjoni mill-Kummissjoni ta' regolament dwar l-ispeċifikazzjoni teknika għall-interoperabbiltà fir-rigward tas-subsistema "applikazzjonijiet telematiċi għas-servizz tat-trasport tal-merkanzija" tas-sistema ferrovjarja Ewropea u li jhassar ir-Regolament 62/2006 ([12761/1/14 REV 1](#) + [ADD 1 REV 1](#)).

L-għan ta' din l-ispeċifikazzjoni teknika hu li jiġi żgurat l-iskambju effiċjenti ta' informazzjoni u li jinkiseb proċess tat-trasport li jkun kemm jista' jkun ekonomikament vijabbli. Din tkopri applikazzjonijiet għal servizzi tat-trasport tal-merkanzija u l-ġestjoni ta' konnessjonijiet ma' mezzi oħra tat-trasport.

L-abbozz ta' regolament huwa soġġett għall-proċedura regolatorja bi skrutinju. Issa li l-Kunsill

ta l-kunsens tiegħu, il-Kummissjoni tista' tadottah, dment li ma joġġezzjonax il-Parlament Ewropew.

Sikurezza tal-avjazzjoni - Unitajiet tad-distribuzzjoni tal-ossiġnu

Il-Kunsill iddeċieda li ma jopponix l-adozzjoni mill-Kummissjoni ta' deċiżjoni li tawtorizza lil Franza li tidderoga minn ċerti regoli komuni dwar is-sikurezza tal-avjazzjoni li jikkonċernaw unitajiet u żbokkijiet supplimentari tad-distribuzzjoni tal-ossiġnu f'kompartiment ta' ajruplan tal-passiġġieri ([13109/14](#) + [ADD 1](#)). Id-deroga hija bbażata fuq l-Artikolu 14(6) tar-Regolament 216/2008.

Ladarba l-miżura tkun ġiet approvata, l-Istati Membri kollha jkun intitolati li japplikawha.

Id-Deċiżjoni tal-Kummissjoni hija soġġetta għall-proċedura regolatorja bi skrutinju. Dan ifisser li issa li l-Kunsill ta l-kunsens tiegħu, il-Kummissjoni tista' tadotta d-deċiżjoni, dment li ma joġġezzjonax il-Parlament Ewropew.

AMBJENT

Fawna u flora selvaġġi

Il-Kunsill iddeċieda li ma jopponix l-adozzjoni ta' Regolament tal-Kummissjoni li jemenda r-Regolament tal-Kunsill (KE) Nru 338/97 dwar il-protezzjoni ta' speċi ta' fawna u flora selvaġġi billi jkun regolat il-kummerċ fihom ([13677/14](#)).

Ir-Regolament tal-Kummissjoni huwa soġġett għall-proċedura regolatorja bi skrutinju. Dan ifisser li issa li l-Kunsill ta l-kunsens tiegħu, il-Kummissjoni tista' tadotta r-regolament, dment li ma joġġezzjonax il-Parlament Ewropew.

KULTURA / AWDJOVIŻIV

Programm Ewropa Kreattiva - Svizzera

Il-Kunsill adotta deċiżjoni li tawtorizza l-ftuħ ta' negozjati mal-Konfederazzjoni Svizzera għal ftehim dwar il-partecipazzjoni ta' dan il-pajjiż fil-Programm Ewropa Kreattiva bejn l-UE u l-Konfederazzjoni Svizzera (14175/14).

Il-Programm "Ewropa Kreattiva" (2014-2020)¹ għandu baġit ta' EUR 1.46 biljun u objettivi doppju: il-promozzjoni tad-diversità kulturali u lingwistika u t-tishih tal-kompetittività tas-setturi kulturali, awdjoviżivi u kreattivi, filwaqt li jittiehed kont b'mod partikolari l-isfidi kkawżati mill-globalizzazzjoni u t-teknoloġiji diġitali. Huwa jiġbor flimkien fi programm uniku t-tliet programmi li qabel kienu indipendenti: KULTURA, MEDIA u MEDIA MUNDUS.

UE-Korea - Kooperazzjoni kulturali

Il-Kunsill adotta l-pożizzjoni li għandha tittiehed fisem l-UE fil-Kumitat

dwar il-Kooperazzjoni Kulturali stabbilit bil-Protokoll dwar il-kooperazzjoni kulturali għall-Ftehim ta' Kummerċ Hieles

bejn l-UE u l-Istati Membri tagħha u r-Repubblika tal-Korea, fir-rigward tal-istabbiliment ta' lista ta' 15-il persuna biex iservu bħala arbitri f'każ ta' tilwim ([14244/14](#)).

HATRIET

Kumitat Ekonomiku u Soċjali Ewropew

Il-Kunsill ħatar lis-Sinjura Anne DEMELENNE (Belġju) ([14653/14](#)) u lis-Sur Henri WAGENER (Lussemburgu) ([14658/14](#)) bħala membri tal-Kumitat Ekonomiku u Soċjali Ewropew għall-bqija tal-mandat attwali, li jintemm fl-20 ta' Settembru 2015.

¹ ĠU 347, 20.12.2013.

² ĠU L 127, 14.5.2011